

बादल

रूखो र सूखो फक्रेको फुस्रो यो फुङ्ग उडेको
संसारको आशा-सागरबाट वेगले उठेको,
विस्तृत नीलो आकाशमाथि बुरबुरे आँचल
ओढेर हिँड्ने मलाइ भन्छन् मानिस बादल ।

शीतल पङ्खी नभमा उड्ने पुतली जस्तो छु;
अनन्तबाट तारक जस्तै बूँद म भार्दछु;
तर तारक जस्तै केवल हेरी ती बस्न सक्तैनन्,
तृषित भूको प्यास नमेटी कहिल्यै सुक्तैनन् ।

त्यसैले हिँड्छु वर्षेर सधैं अथवा घामको
छेकेर जान्छु आकाश ढाकी राप त्यो चरको ।
वसन्तै अघि जब म आफ्नो फुस्केर नभमा
यता र उति लत्रेको आँचल बटुल्ने काममा

लागेका हुन्छु, गाँथलीहरू बथानै उडेर
खबर दिन मलाई आउँछन् चिरचिर गरेर ।
अनि म आफ्नो भएका जलले संसार सिँगार्न
एक-दुइ भर वर्षेर जान्छु धेरै नै बटुल्न ।

हिमाल आदि ती अग्ला गिरि आकाश ताकेर
मलाई पर्खी बस्दछन् जो अचल भएर;
जो मेरो जलको जगेरा भल मुकुट तुल्याई
शिरमा आफ्नो थपक्क राख्छन् र जो मलाई

थाकेको बेला विश्राम दिन्छन् राखेर काँधमा
नपाइ तिन्को खबर शीतल हावाको लहरमा,
वर्षन्न कैले चाहे हूँ टाढा दूर नै देशमा ।
कहिलेकाहीं पर्वत पुग्न अबेर हुन्छ र ।

पर्वते हावा दौडेर आउँछ हुरी नै बनेर;
अनि म आफ्नो विस्तृत आँचल त्यल्लाई सुम्पेर
उसको साथ दौडेर जान्छु बिजुली छरेर
मारुत पनि गर्जन्छ अनि वेगले बढेर ।

(क ?)हिले फेरि मारुत यही हरियो संसार
भएको देखि आउँछ माग्न आफैँलाई सिँगार
पर्वतवाट बटुली चिसो साक्खै नै बनेर
फर्कन्छ तर असिना पर्दा खिस्रिक्क परेर ।

अनि म आफ्नो केही दिनपछि पखेटा फिँजाइ
तारा र चन्द्रहरुका साथमा दिन्छु डुलाई;
तब त्यो आफ्नो रमिते चाल समुद्र सरमा ।
प्रतिविम्बित भएको हेरछ रमाइ मनमा ।

यो मेरो चाल देखेर सधैं भरि जो गाउँछन्
पृथ्विका आँखा फूल ती राम्रा प्रेमले हेर्दछन्
सार सर मलाई आफ्नो राख्दछन् छातीमा
नाच्दै न तर कहिले सूर्य मेरो नानीमा ।

चाहे त्यो सजोस् बिहान साँझ आँचल रडले
बुनेर हिँडोस् धनुको माला भुलाउने ढङ्गले
फल र फुलको रगत चुस्न ऊ नित्य लोभिन्छ
तिनमा मेरो जहिले पनि प्रेम नै वरषन्छ ।

त्यसैले बन्दिन कहिले बलेर सूर्य म
जमेर हुन्न सूर्यले बल्ने निदाउरो चन्द्र म
म सधैं आफ्नो शक्तिले बली जलन निभाउँछु
संसार सज्जु मेरो हो काम, यसैमा मग्न छु

शारदा, वर्ष ४, अङ्क १, वैशाख, १९९५